

پاکستان سنگین خطرات میں گھرا ہوا ہے، جذباتی طرز عمل اختیار کرنے کے بجائے ہوشمندی،

فہم و فراست اور تدبیر کے ذریعے مسائل کا حل نکالنا ہوگا۔ الطاف حسین

حقیقت پسندی کا تقاضہ ہے کہ جنگ کا راستہ اختیار کرنے اور جذباتی طرز عمل اختیار کرنے کے بجائے زمینی حقائق کو تسلیم کیا جائے

امریکی حکومت، امریکی مسلح افواج کے سربراہان اور کانگریس نے پاکستان پر الزامات اور دھمکیوں کی یلغار شروع کر رکھی ہے

جو نہایت افسوسناک ہی نہیں بلکہ قابل مذمت بھی ہے

ایم کیو ایم کے مرکز نائن زیرو پر تنظیمی اجلاس سے خطاب، اجلاس میں رابطہ کمیٹی، حق پرست سینیٹرز، ارکان قومی و صوبائی

اسمبلی اور تمام تنظیمی شعبہ جات کے ارکان شریک تھے

اجلاس میں پاک امریکہ تعلقات میں حالیہ کشیدگی، حکومت کی جانب سے بلائی جانے والی آل پارٹیز کانفرنس

اور ملک کی موجودہ صورتحال کے بارے میں غور و خوض کیا گیا

لندن۔۔۔ 27 ستمبر 2011ء

متحدہ قومی موومنٹ کے قائد جناب الطاف حسین نے کہا ہے کہ پاکستان اس وقت انتہائی نازک اور مشکل حالات اور سنگین خطرات میں گھرا ہوا ہے لہذا ہمیں جذباتی طرز عمل اختیار کرنے کے بجائے ہوشمندی اور تدبیر کے ذریعے مسائل کا حل نکالنا چاہیے۔ انہوں نے یہ بات آج ایم کیو ایم کے مرکز نائن زیرو پر ایک اہم تنظیمی اجلاس سے ٹیلیفون پر خطاب کرتے ہوئے کہی۔ اجلاس میں اراکین رابطہ کمیٹی، حق پرست سینیٹرز، ارکان قومی و صوبائی اسمبلی اور تمام تنظیمی شعبہ جات کے ارکان شریک تھے۔ اجلاس میں پاک امریکہ تعلقات میں پائی جانے والی حالیہ کشیدگی، حکومت کی جانب سے بلائی جانے والی آل پارٹیز کانفرنس اور ملک کی موجودہ صورتحال کے بارے میں غور و خوض کیا گیا۔ اجلاس کے شرکاء سے خطاب کرتے ہوئے جناب الطاف حسین نے کہا کہ اس وقت پاکستان کا ایک صوبہ سیلاب میں گھرا ہوا ہے تو دوسرا صوبہ ڈینگلی وائرس میں مبتلا ہے، تیسرا صوبہ شورش زدہ ہے جبکہ چوتھا صوبہ بم دھماکوں، ڈرون حملوں اور انتہا پسند عناصر کے غلبے میں ہے۔ ایسی صورتحال میں امریکی حکومت، امریکی مسلح افواج کے سربراہان اور کانگریس نے پاکستان پر الزامات اور دھمکیوں کی یلغار شروع کر رکھی ہے جو نہایت افسوسناک ہی نہیں بلکہ قابل مذمت بھی ہے۔ انہوں نے کہا کہ دہشت گردی کے خلاف جنگ میں پاکستان کی مسلح افواج اور عوام نے جو بیش بہا قربانیاں دی ہیں ان سے انکار نہیں کیا جاسکتا۔ جناب الطاف حسین نے کہا کہ اس وقت ملک و قوم کو اتحاد و یکجہتی کی اشد ضرورت ہے۔ یہ نازک وقت اس بات کا تقاضہ کرتا ہے کہ سیاسی و نظریاتی اختلافات کو ایک طرف رکھ کر ملک کو درپیش چیلنجوں سے نمٹنے کیلئے اتحاد کا مظاہرہ کیا جائے۔ جناب الطاف حسین نے کہا کہ حقیقت پسندی کا تقاضہ یہ ہے کہ جنگ کا راستہ اختیار کرنے اور جذباتی طرز عمل اختیار کرنے کے بجائے زمینی حقائق کو تسلیم کیا جائے اور ہوشمندی، فہم و فراست اور تدبیر کے ذریعے مسائل کا حل نکالا جائے۔ انہوں نے کہا کہ ملک کی بقاء و سلامتی اور درپیش چیلنجوں سے نمٹنے کیلئے حکومت پاکستان، مسلح افواج اور دفاعی ادارے جو بھی متفقہ لائحہ عمل تیار کریں گے ہم اس میں ان کے شانہ بشانہ ہوں گے۔

قائد تحریک الطاف حسین کی جانب سے متحدہ قومی موومنٹ راولپنڈی زون کے زونل انچارج و اراکین زونل کمیٹی نے چکوال کے علاقے کلر کھار میں بس کھائی

میں گرنے کے واقعہ میں زخمی ہونے والے طلباء کی راولپنڈی کے اسپتال جا کر عیادت کی

راولپنڈی۔۔۔۔۔ 27 ستمبر، 2011ء

قائد تحریک الطاف حسین کی جانب سے متحدہ قومی موومنٹ راولپنڈی زون کے زونل انچارج و اراکین زونل کمیٹی نے گزشتہ رات چکوال کے علاقے کلر کھار میں ملت گرام اسکول فیصل آباد کی بس کھائی میں گرنے کے نتیجے میں زخمی ہونے والے اساتذہ کرام اور طلباء کی راولپنڈی کے بے نظیر اسپتال جا کر عیادت کی۔ علاوہ ازیں ایم کیو ایم راولپنڈی زون کے زونل انچارج زاہد ملک، جو اینٹ زونل انچارج متین خان، ممبر زونل کمیٹی راجہ آفتاب نے زخمی طلبہ کے لواحقین سے ملاقات کی اور ان سے دلی ہمدردی کا اظہار کیا۔ بعد ازاں انہوں نے زخمی ہونے والے اساتذہ کرام اور طلباء کی جلد و مکمل صحت یابی کیلئے دعا بھی کی۔

چکوال کے علاقے کلرکھار میں ہونیوالے بس حادثہ میں جاں بحق ہونیوالے
اساتذہ کرام، وائس پرنسپل اور طلبہ کو فیصل آباد کے مقامی قبرستانوں میں سپرد خاک کر دیا گیا
نماز جنازہ و تدفین میں ایم کیو ایم فیصل آباد زون کے انچارج و اراکین زون سمیت اہلخانہ اور دیگر عزیز واقارب کی شرکت
فیصل آباد:۔۔۔ 27 ستمبر، 2011ء

چکوال کے علاقے کلرکھار میں ہونیوالے بس حادثہ میں جاں بحق ہونیوالے اساتذہ کرام، وائس پرنسپل، طلبہ کو فیصل آباد کے مقامی قبرستانوں میں سپرد خاک کر دیا گیا۔ نماز جنازہ
منگل کو فیصل آباد کے مختلف علاقوں گھونا غربی چک نمبر 196 رب، ملت ٹاؤن، چک نمبر 117 ج ب دھنولہ کے ہائی اسکول میں ادا کی گئیں۔ نماز جنازہ و تدفین میں ایم کیو ایم
فیصل آباد زون کے انچارج و اراکین زون سمیت دیگر ذمہ داران و کارکنان کے علاوہ جاں بحق ہونیوالے افراد کے اہلخانہ اور دیگر عزیز واقارب نے بڑی تعداد میں شرکت کی
۔ علاوہ ازیں ایم کیو ایم فیصل آباد زون کے انچارج و اراکین زون کمیٹی نے بس حادثے میں جاں بحق ہونے والے اساتذہ کرام، وائس پرنسپل سمیت طلبہ کے لواحقین سے قائد
تحریک جناب الطاف حسین کی جانب سے دلی تعزیت و ہمدردی کا اظہار کرتے ہوئے انہیں ہر ممکن تعاون کی یقین دہانی بھی کرائی۔ بعد ازاں انہوں نے واقعہ میں جاں بحق
ہونیوالے اساتذہ کرام، وائس پرنسپل سمیت طلبہ کی مغفرت اور سوگواران کیلئے صبر جمیل کی دعا بھی کی۔

جیوٹی وی کے معروف اینکر پرسن مسعود رضا کے والد کے انتقال پر رابطہ کمیٹی کا اظہار افسوس
کراچی:۔۔۔ 27 ستمبر، 2011ء

متحدہ قومی موومنٹ کی رابطہ کمیٹی نے جیوٹی وی کے معروف اینکر پرسن مسعود رضا کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے
مسعود رضا سمیت مرحوم کے تمام سوگواروں کو لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں
اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

متحدہ قومی موومنٹ نے دکھی انسانیت کی خدمت اور فلاحی کاموں میں ہمیشہ بڑھ چڑھ کر حصہ لیا، محمد شریف
قائد تحریک الطاف حسین ملک بھر کے محکوم عوام کے لئے امید کی کرن بن گئے ہیں، سید وسیم حسین
ٹیاری میں بارش کے متاثرین میں امدادی سامان تقسیم کرنے کے موقع پر گفتگو
حیدرآباد:۔۔۔ 27 ستمبر، 2011ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ قائد تحریک جناب الطاف حسین نے پاکستان میں فرسودہ سیاست کے خلاف آواز حق ہی بلند نہ کی بلکہ
سیاست میں خدمت کے جذبے کو متعارف کرا کے اس کا عملی مظاہرہ بھی کیا ان خیالات کا اظہار انہوں نے ٹیاری میں بارش کے متاثرین میں امدادی سامان تقسیم کرتے ہوئے کیا
۔ اس موقع پر جوائنٹ زونل انچارج ڈو الفکار علی خانزادہ، رکن زونل کمیٹی مبین احمد اور حق پرست رکن صوبائی اسمبلی سید وسیم حسین بھی موجود تھے۔ انہوں نے کہا کہ قائد تحریک الطاف
حسین کی انسانیت کی خدمت کی سوچ کے پیش نظر ہی متحدہ قومی موومنٹ نے دکھی انسانیت کی خدمت اور فلاحی کاموں میں ہمیشہ بڑھ چڑھ کر حصہ لیا۔ انہوں نے کہا کہ قائد تحریک
الطاف حسین نے ہمیشہ خلق خدا پر ہر آنے والے مشکل وقت میں MQM کے کارکنان کے ذریعے ملک اور بیرون ملک دونوں جگہ ہی اپنی خدمات انجام دیں، خواہ سونامی کا طوفان
ہو یا ایران میں آنے والا زلزلہ ہو، کشمیر میں قیامت خیز زلزلہ ہو یا ٹھٹھہ اور بدین میں آنے والا سمندری طوفان ہو یا سندھ میں طوفانی بارش کے سبب تباہی ہو یا ملک بھر میں کسی بھی قسم
کی کوئی قدرتی آفت یا حادثات ہوں ایم کیو ایم کا کردار ہمیشہ پیش پیش رہا ہے۔ اس موقع حق پرست رکن صوبائی اسمبلی سید وسیم حسین نے گفتگو کرتے ہوئے کہا کہ قائد تحریک
الطاف حسین کی ہدایت پر آج ٹیاری میں بھی بارشوں سے متاثرہ افراد کی مدد متحدہ قومی موومنٹ کی عوامی خدمت کا تسلسل ہے۔ انہوں نے کہا کہ دکھی انسانیت کی خدمت متحدہ قومی
موومنٹ کا نصب العین ہے اور MQM نے اقتدار میں رہ کر اور اقتدار کے بغیر بھی ہمیشہ غریب اور مستحق افراد، یتیموں، ناداروں اور مظلوموں، بیواؤں سمیت ہر دکھی فرد کی بلا
انتیاز رنگ و نسل زبان و مذہب خدمت کی ہے، اور یہی وجہ ہے کہ قائد تحریک الطاف حسین ملک بھر کے محکوم عوام کے لئے امید کی کرن بن گئے ہیں۔

قائد تحریک الطاف حسین کی کاوشوں کی بدولت پاکستان کے غریب و مظلوم عوام کی زندگی میں جلد خوشحالی آئے گی، محمد شریف سعید آباد میں بارشوں کے متاثرین کیلئے فری میڈیکل کمپ کے انعقاد کے موقع پر عوام سے گفتگو

حیدرآباد۔۔۔ 27 ستمبر 2011ء

متحدہ قومی موومنٹ حیدرآباد زون کی جانب سے سعید آباد میں بارشوں کے متاثرین کو مفت طبی امداد دینے کیلئے فری میڈیکل کمپ کا انعقاد کیا گیا۔ جس میں سعید آباد سمیت دیگر علاقوں کی عوام کو مفت طبی سہولیات فراہم کی گئی۔ متحدہ قومی موومنٹ حیدرآباد کے زونل انچارج محمد شریف جوائنٹ زونل انچارج نوید سٹشی رکن زونل کمیٹی ظفر احمد صدیقی اور حق پرست رکن صوبائی اسمبلی اکرم عادل نے میڈیکل کمپ کا دورہ کیا۔ اس موقع پر زونل انچارج محمد شریف نے متاثرہ افراد سے گفتگو کرتے ہوئے کہا کہ قائد تحریک الطاف حسین کی کاوشوں کی بدولت پاکستان کے غریب و مظلوم عوام کی زندگی میں جلد خوشحالی آئے گی۔ انہوں نے کہا کہ قائد تحریک الطاف حسین کا پیغام آج کراچی و سندھ سے نکل کر ملک کے گوشے گوشے میں پھیل رہا ہے اور اب دن دور نہیں جب متحدہ قومی موومنٹ اس ملک کی غریب و مظلوم عوام کو اس کا جائز حق دلوائے گی۔ انہوں نے کہا کہ ایم کیو ایم کل بھی قائد تحریک الطاف حسین کی ہدایت پر غریبوں و مسکینوں کی امداد کیلئے عمل پیرا تھی اور آج بھی وہ غریبوں کی امداد کیلئے پوری طرح فعال ہے۔

متحدہ قومی موومنٹ سکھرزون کے زونل انچارج محمد قطب الدین بھائی وارا کین زونل کمیٹی نے بارش اور سیلاب زدگان کی امداد کیلئے غذائی اجناس سے بھرا ہوا ایک ٹرک خیر پور میں روانہ کر دیا ہمیشہ سیاست کو عبادت کا درجہ دیا اور بلا تفریق رنگ و نسل، دکھی انسانیت کی خدمت کا درس دیا، ایم کیو ایم سکھرزون سکھر:۔۔۔۔ 27 ستمبر، 2011ء

متحدہ قومی موومنٹ سکھرزون کے زونل انچارج محمد قطب الدین وارا کین زونل کمیٹی نے خدمت خلق فاؤنڈیشن کی جانب سے بارش اور سیلاب زدگان کی امداد کیلئے غذائی اجناس سے بھرا ہوا ایک ٹرک خیر پور میں روانہ کر دیا۔ اس موقع پر انہوں نے میڈیا سے گفتگو کرتے ہوئے کہا کہ قائد تحریک جناب الطاف حسین نے ہمیشہ سیاست کو عبادت کا درجہ دیا اور بلا تفریق رنگ و نسل، دکھی انسانیت کی خدمت کا درس دیا ہی نہیں بلکہ اس پر عمل بھی کیا۔ انہوں نے کہا کہ جب بھی ملک میں کوئی بھی مشکل وقت آیا تو ایم کیو ایم کے فلاحی ادارے خدمت خلق فاؤنڈیشن کے رضا کاران، ایم کیو ایم میڈیکل ایڈ کمیٹی کے ڈاکٹر، پیرا میڈیکل اسٹاف سمیت عملے دیگر ارکان، حق پرست عوامی نمائندوں، ایم کیو ایم کے ذمہ داران اور کارکنان نے عوام کی بے لوث خدمت کی بلکہ ان کے ساتھ بھرپور تعاون بھی کیا۔ جبکہ آج پورے سندھ میں جس طرح جاگیرداروں اور وڈیروں نے محض اپنی زمینیں بچانے کیلئے غریب عوام کو پانی میں ڈبو دیا یہ انتہائی شرمناک عمل ہے انہوں نے کہا کہ اب وقت آ گیا ہے کہ سندھ کے غریب اور مظلوم ہاری اپنے دشمنوں کو پہچانیں جنہوں نے انہیں ایک وقت کی روٹی اور ایک گلاس پانی کی بھیک مانگنے پر مجبور کر دیا ہے۔

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔ 27 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 69 کے کارکن معروف علی چشتی کی ہمشیرہ محترمہ تسکین، ایم کیو ایم سرجانی ٹاؤن سیکٹر یونٹ 1 کے کارکن مرزا خالد بیگ کی والدہ محترمہ اختر بیگم، ایم کیو ایم کورنگی سیکٹر یونٹ 69 کے کارکن محمد جاوید کی والدہ محترمہ محمدی بیگم، ایم کیو ایم نیوکراچی سیکٹر یونٹ 5 کے کارکن کی والدہ محترمہ حنیفہ بی بی، ایم کیو ایم لائڈھی سیکٹر یونٹ 86 کے کارکن حمید کے والد محمد رمضان اور ایم کیو ایم اورنگی سیکٹر یونٹ 124 کے کارکن محمد شمیم اختر کے والد محمد یاسین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

